

5

मागासवर्गीयांसाठी अर्धीत पदे -

उमेदवार उपलब्ध न झाल्यास अदलाबदलीने पदे भरणे, पदे आरक्षणानुसार मुक्त वारणे.

मागासवर्गीय शासन

सामान्य प्रशासन विभाग,

शासन निर्णय क्रमांक: बीसीसी-1093/2551/10-ब,

मंत्रालय, मुंबई-400 032. दिनांक: 5 फेब्रुवारी, 1994.

पदा :- शासन निर्णय, सामान्य प्रशासन विभाग क्र. बीसीसी-1091/2551/(क)/16-ब, दिनांक 27 मार्च, 1991.

प्रस्तावना :- शासन निर्णय, सामान्य प्रशासन विभाग क्र. बीसीसी-1064/111/ब, दिनांक 9.4.1965 अन्वये मागासवर्गीयांच्या विविध प्रवर्गाकरिता सरळ सेवा प्रवेशाकरिता आरक्षण विहित करण्यात आले होते. त्यामध्ये इतर मागासवर्गीयांकरिता 10 टक्के आरक्षण विहित करण्यात आलेले होते, व ते 22 मार्च, 1994 पर्यंत अंमलात होते. दिनांक 9.4.1965 अन्वये निर्धारित केलेल्या आदेशानुसार इतर मागासवर्गीयांकरिता अदलेले आरक्षण भरले न गेल्यास अनुशेष 5 गुण दाखविण्याची तसेच ते पुढे ओढण्याची तरतूद नव्हती. त्यामुळे शासन निर्णय, सामान्य प्रशासन विभाग, क्र. बीसीसी-1091/2551/(क)/16-ब, दिनांक 27 मार्च, 1991 च्या आदेशानुसार अदलाबदलीने पदे भरताना ती फक्त अनुसूचित जमाती आणि विमुक्त जाती व भटक्या जमाती या प्रवर्गांमधील व्यक्तींची तरतूद आदेशात करण्यात आलेली होती. मंडळ आयोगाच्या विचारानुसार शासन निर्णय, सामान्य प्रशासन विभाग, क्र. बीसीसी-1093/2167/बीआर-141/93/16-ब, दिनांक 23 मार्च, 1994 अन्वये मागासवर्गीयांच्या ज्या विविध प्रवर्गाकरिता आरक्षण विहित करण्यात आलेले आहे त्यामध्ये इतर मागासवर्गीयांकरिता एकूण 19 टक्के आरक्षण विहित करण्यात आलेले आहे. या आरक्षित पदांपैकी बाकी पदे भरली न गेल्यास ती पुढील 5 भरती वर्षांपर्यंत अनुशेष म्हणून पुढे ओढण्याची तरतूद करण्यात आलेली असून ती अदलाबदलीने भरण्याबाबत देखील दिनांक 23 मार्च, 1994 च्या शासन निर्णयाने तरतूद करण्यात आलेली आहे. त्याचप्रमाणे गुणवत्तेनुसार जे मागासवर्गीय उमेदवार सेवा प्रवेशाकरिता पात्र ठरतील त्यांची गणना आरक्षित पदांवर केली जाणार नाही अशीही तरतूद दिनांक 23 मार्च, 1994 च्या आदेशात करण्यात आलेली आहे.

मागासवर्गीयांसाठी अर्धलेल्या सरळ सेवा भरती तसेच पदोन्नतीच्या आरक्षित पदे उमेदवाराअभावी भरली न गेल्यास ती कशा प्रकारे भरण्यात यावीत याबाबतचा प्रश्न शासनाच्या विचारार्थून होतो. या गोष्टीचा सर्वोपयोजक विचार करून शासनाने आता खालीलप्रमाणे निर्णय घेतले आहेत :-

शासन निर्णय :- शासन निर्णय, सामान्य प्रशासन विभाग क्र. बीसीसी-1091/2551/(क)/16-ब, दिनांक 27 मार्च, 1991 मधील आदेश अधिष्ठीत करून खालीलप्रमाणे सुधारित आदेश निर्धारित करण्यात येत आहेत.

सरळ सेवा भरती

अ) अनुसूचित जाती/अनुसूचित जमाती, विमुक्त जाती (अ) भटक्या जमाती (ब) भटक्या जमाती (क) भटक्या जमाती (ड) व इतर मागासवर्गीय (इ) या प्रवर्गाकरिता निर्धारित केलेल्या प्रमाणानुसार भरती करण्यासाठी त्या त्या प्रवर्गाचा उमेदवार उपलब्ध झाला नाही तर अशी पदे 5 भरती वर्षांपर्यंत रिक्त ठेवावी व या 5 भरती वर्षांत त्या प्रवर्गाचा उमेदवार उपलब्ध करून घेण्याचे प्रयत्न करण्यात यावेत, असे प्रयत्न करूनही उमेदवार प्राप्त झाला नाही तर 6 व्या वर्षी खालील उल्लेख केलेल्याप्रमाणे अदलाबदलीने ही पदे भरण्यात यावीत. 6 व्या वर्षीही त्या प्रवर्गाचा किंवा अदलाबदलीसाठी दुसऱ्या प्रवर्गाचा उमेदवार उपलब्ध झाला नाही तर 7 व्या वर्षी खुल्या प्रवर्गाचे उमेदवार भरण्याची कार्यवाही सामान्य प्रशासन विभागाच्या मान्यतेनेतर करण्यात यावी. त्यासाठी आवश्यक त्या सभर्तनांसाठी प्रस्ताव सामान्य प्रशासन विभागाकडे पाठवावा. 6 व्या वर्षी पदे खालील प्रवर्गाचे अदलाबदलीने भरण्यात यावीत :-

या तीन प्रवर्गातच अदलाबदली करण्यात यावी.

शा. 20 FEB 1994 1238(5) (00-1-93)1
शा. 20 FEB 1994 1238(5) (00-1-93)1
शा. 20 FEB 1994 1238(5) (00-1-93)1

विमुक्त जाती (अ)	}	(मूळच्या 14 व तत्सम जाती)
भटक्या जमाती (ब)		(मूळच्या 28 व तत्सम जमाती)
		या दोन प्रवर्गातच अदलाबदली करण्यात यावी.
भटक्या जमाती (क)	}	या तीन प्रवर्गात अदलाबदली
धनगर व तत्सम		करण्यात यावी.
भटक्या जमाती (ड)	}	
यंजारी व तत्सम		
इतर मागासवर्गीय (इ))	

ब) प्रशासकीय व जनहितास्तव पद 5 भरती वर्षापर्यन्त रिक्त ठेवणे फक्त नसले तर पद तात्पुरते विरग राखीव करण्याचा प्रस्ताव संबंधित विभागाच्या सचिवांच्या प्रमाणपत्रासह सामान्य प्रशासन विभागाकडे अभिप्रायासाठी पाठवावे. अशा प्रस्तावावर सामान्य प्रशासन विभागाने अभिप्राय दिल्यानंतर वर्ग-1, व वर्ग-2 च्या पदांसंदर्भात प्रस्ताव त्या त्या विभागाच्या सचिवांनी मा.मंत्री, समाजकल्याण व आदिवासी विभागाचे मंत्री यांच्यामार्फत मा.मुख्यमंत्र्यांकडे सामान्य प्रशासन विभागांमार्फत मान्यतेसाठी पाठवावेत.

क) मंत्रालयीन विभागातील व विभागाच्या नियंत्रणाखालील कार्यालयातील वर्ग-3 व वर्ग-4 ची पदे तात्पुरत्या स्वरूपात अनारक्षित करण्याबाबतचे प्रस्ताव संबंधित विभागाने सामान्य प्रशासन विभागाच्या मान्यतेसाठी सादर करावेत व सामान्य प्रशासन विभागाच्या मान्यतेनंतर विभागांनी मा.मंत्री (स.क.) आणि मा.मंत्री (आदिवासी विकास) यांची मान्यता घ्यावी.

ड) वर नमूद केल्याप्रमाणे अशा सर्व प्रकरणी सामान्य प्रशासन विभागाचे अभिप्राय घेण्यात यावेत.

पदोन्नती

(1) अनुसूचित जाती/अनुसूचित जमाती/विमुक्त जाती(अ)/भटक्या जमाती (ब) यांना पदोन्नतीमध्ये आरक्षण ठेवण्यात आले आहे. शासन निर्णय, क्र.बीसीसी-1772/जे, दिनांक 23 मे, 1974 अन्वये त्यासाठी 50 विंदू नामावली निर्धारित केली आहे. त्याचा अवलंब करावा. या नामावलीत विमुक्त जाती/भटक्या जमातींचा एकत्रित समावेश करण्यात आला आहे. त्याप्रमाणेच कार्यवाही करावी. या प्रवर्गासाठी निर्धारित केलेल्या प्रभावाभुक्षार त्या त्या प्रवर्गाचे उमेदवार उपलब्ध झाले नाहीत तर पद भरण्यासाठी 3 भरती वर्षे प्रयत्न करण्यात यावा व त्या प्रवर्गाची उमेदवार भिडेपर्यन्त ते पद 3 भरती वर्षे रिक्त ठेवण्यात यावे. तदनंतर 4 व्या वर्षी अनुसूचित जाती/अनुसूचित जमाती या दोन प्रवर्गातून व विमुक्त जाती(अ)/भटक्या जमाती (ब) या दोन प्रवर्गातूनच आपआपसातून अदलाबदलीने भरण्यात यावे.

(2) प्रशासकीय कारणास्तव किंवा जनहितास्तव अशी पदे संबंधित प्रवर्गाचा उमेदवार उपलब्ध नसल्यास तात्पुरत्या स्वरूपात अनारक्षित करावयाचे असल्यास यासंबंधीचा प्रस्ताव संबंधित प्रशासकीय विभागांमार्फत सामान्य प्रशासन विभागाकडे मंजूरीसाठी पाठवावा. सामान्य प्रशासन विभागाने या पदाचे राखीव स्वरूप तात्पुरते काढून टाकण्यास मान्यता दिली तर एकत्रित नियमसूचित समाधिष्ट असलेल्या इतर कर्म्या-यांची नेमणूक करून रिकाम्या जागा तात्पुरत्या स्वरूपात भरती येतील व त्या त्या राखीव पदे त्या गटाचा उमेदवार उपलब्ध होईपर्यन्त 4 व्या वर्षी वर नमूद केल्याप्रमाणे पद अदलाबदलीने भरावे. 4 व्या वर्षीही अदलाबदलीसाठी मागासवर्गीयांचा उमेदवार उपलब्ध झाला नाही तर पद कायमचे अनारक्षित झाले असे समजून इतर प्रवर्गातून / खुल्या प्रवर्गात (ज्या मागासवर्गीयही असतील) भरण्यात यावे यासाठी ही सामान्य प्रशासन विभागाची मान्यता घ्यावी.

(3) गट-1 व गट-2 ची आरक्षित पदे तात्पुरत्या स्वरूपात विरग आरक्षित करण्यासंबंधीचे प्रस्ताव योग्य त्या समर्थनसह संबंधित विभागाच्या सचिवांच्या प्रमाणपत्रासह सामान्य प्रशासन विभागाच्या अभिप्रायासाठी पाठवावेत व नंतर मा.मंत्री, समाजकल्याण, मा.मंत्री आदिवासी विकास व संबंधित विभागाचे मंत्री यांच्यामार्फत मा.मुख्यमंत्र्यांकडे मंजूरीसाठी पाठवावेत.

(4) मंत्रालयीन विभागातील व विभागाच्या निर्वचनखातील वर्ग-3 व 4 ची आरक्षित पदे तात्पुरत्या स्वरूपात विंगर आरक्षित करण्यासंबंधीचा प्रस्ताव योग्य त्या समर्थनासह संबंधित विभागाच्या सचिवांच्या प्रमाणपत्रासह सामान्य प्रशासन विभागाच्या मान्यतेसाठी पाठवावेत.

(5) वर नमूद केल्याप्रमाणे अशा प्रकरणी सामान्य प्रशासन विभागाचे अभिप्राय घेण्यात यावेत.

(6) गट-1 व गट-2 च्या निवड सूचीतील मागासवर्गीयांच्या अधिकृतात मान्यता देण्यासाठी सामान्य प्रशासन विभाग, मंत्री (सामाजिककल्याण), मंत्री (आर्थिकदृष्टी विकास) व विभागाचे मंत्री यांच्यामार्फत भा. मुख्यमंत्र्यांकडे अशी प्रकरणे सादर करण्यात यावीत.

(7) ज्येष्ठतेनुसार मागासवर्गीय उमेदवार पदोन्नतीला पात्र असेल परंतु त्याच्या प्रवर्गाचा आरक्षित बिंदू नसेल तर अशा कर्मचा-यास आरक्षित बिंदू नाही म्हणून पदोन्नती नाकारू नये.

सर्वसाधारण सूचना

1. राष्ट्रीय जागेवर खुल्या प्रवर्गातील उमेदवारांची तात्पुरती नियुक्ती/पदोन्नती देताना "आपली नियुक्ती/पदोन्नती मागासवर्गीयांच्या राष्ट्रीय जागेवर तात्पुरत्या स्वरूपात करण्यास आली असून संबंधित उमेदवार प्राप्त झाल्यानंतर किंवा यंत्रणावरीलने घर भरल्यानंतर आपली नियुक्ती/पदोन्नती संपुष्टात येईल". असा उल्लेख नियुक्ती/पदोन्नतीच्या आदेशात न चुकता करण्यात यावा.

2. राष्ट्रीय जागेवर इतर उमेदवारांची तात्पुरती नियुक्ती/पदोन्नती दिल्यास अशा उमेदवारांची नोंद कायम स्वरूपात बिंदू नामावलीत घेण्यात येऊ नये. त्यांची नोंद तात्पुरत्या स्वरूपातील स्थतंत्र नोंदवहीत घेण्यात यावी. व जसजसे मागासवर्गीय उमेदवार उपलब्ध होतील तसतसे त्या नोंदवहीतील नोंदी कायम स्वरूपात बिंदू नामावलीत घेण्यात याव्यात.

3. सामान्य प्रशासन विभागाच्या मान्यतेसाठी जेजे प्रस्ताव सादर करण्यात येतील ते ते प्रस्ताव संबंधित विभागांनी मागासवर्गीयांच्या आरक्षणाची अंमलबजावणी करण्याकरिता नेमण्यात आलेल्या उप सचिवांनी प्रथम तपासून आपापल्या विभागाच्या सचिवांमार्फत सामान्य प्रशासन विभागाकडे पाठवावेत.

4. मंत्रालयीन विभागाच्या अधिपत्याखाली असलेल्या क्षेत्रीय कार्यालयातील गट-3 व गट-4 च्या सरळ सेवा भरतीतील व पदोन्नतीतील मागासवर्गीयांचे आरक्षण/अधिक्रमण विभाग प्रमुखांनी सहाय्यक आयुक्त (मागासवर्ग कक्षा) यांचे प्रमाणपत्र न चुकता घ्यावे.

5. महामंडळे, मंडळे, महानगरपालिका, नगरपालिका, शासकीय उपक्रम, जिल्हा परिषद, अनुदानित संस्था, विद्यापीठ, सहकारी संस्था/बँका, क्षेत्रीय अनुदानित संस्था इत्यादींमधील मागासवर्गीयांची आरक्षित पदे तात्पुरत्या स्वरूपात विंगर आरक्षित करण्यासंबंधी संबंधित विभागांनी सामान्य प्रशासन विभागाच्या सहमतीने व मान्यतेने पुढील कार्यवाही करावी.

हे आदेश 1 जानेवारी, 1995 पासून अमलात येतील.

महाराष्ट्राचे राज्यपाल यांच्या आदेशानुसार व नावाने,

शंभू शास्त्री,
शासनाचे प्रधान सचिव.

प्रांते,

राज्यपाल यांचे सचिव,

मुख्य मंत्र्यांचे सचिव,

सर्व मंत्री / राज्यमंत्री यांचे खाशेली सचिव,

मुख्य सचिव/अपर मुख्य सचिव/प्रधान सचिव/सचिव, सर्व मंत्रालयीन विभाग,

सर्व विभागीय आयुक्त,

सर्व जिल्हाधिकारी,

सर्व जिल्हा परिषदांचे मुख्य कार्यकारी अधिकारी,